

ሳሙኤልም ሳኦልን አለው። በሕዝቡ በእስራኤል ላይ ንጉሥ እንድትሆን እቀባህ ዘንድ እግዚአብሔር ላከኝ፤ አሁንም የእግዚአብሔርን ድምፅ ስማ።

2 ፤ የሠራዊት ጌታ እግዚአብሔር እንዲህ ይላል። እስራኤል ከግብጽ በወጣ ጊዜ አማሌቅ በመንገድ እየተቃወመ ያደረገበትን እበቀላለሁ።

3 ፤ አሁንም ሄደህ አማሌቅን ምታ፤ ያላቸውንም ሁሉ ፈጽመህ አጥፋ፤ አትማራቸውም፤ ወንድና ሴቱን ብላቴናውንና ሕፃኑን በፊውንና በጉን ግመሉንና አህያውን ግደል።

4 ፤ ሳኦልም ሕዝቡን ጠርቶ በጌልገላ ቁጠራቸው፤ ሁለት መቶ ሺህ እግረኞች፤ ከይሁዳም አሥር ሺህ ሰዎች ነበሩ።

5 ፤ ሳኦልም ወደ አማሌቅ ከተማ ወጣ፤ በሸለቆውም ውስጥ ተደበቀ።

6 ፤ ሳኦል ቄናውያንን፤ ተነሥታችሁ ሂዱ፤ ከግብጽ በወጡ ጊዜ ለእስራኤል ልጆች ቸርነት አድርጋችኋልና ከአማሌቅ ጋር እንዳላጠፋችሁ ከመካከላቸው ውረዱ አላቸው፤ ቄናውያንም ከአማሌቃውያን መካከል ሄዱ።

7 ፤ ሳኦልም አማሌቃውያንን ከኤውላጥ ጀምሮ በግብጽ ፊት እስካለቸው እስከ ሱር ድረስ መታቸው።

8 ፤ የአማሌቅንም ንጉሥ አጋጣን በሕይወቱ ማረከው፤ ሕዝቡንም ሁሉ በሰይፍ ስለት ፈጽሞ አጠፋቸው።

9 ፤ ነገር ግን ሳኦልና ሕዝቡ ለአጋጣ፤ ለተመረጡትም በጎችና በፊዎች ለሰቡትም ጥጆችና ጠቦቶች፤ ለመልካሞቹም ሁሉ ራሳቸው፤ ፈጽሞ ሊያጠፉአቸውም አልወደዱም፤ ነገር ግን ምናምንቴንና የተናቀውን ሁሉ ፈጽመው አጠፉት።

10 ፤

11 ፤ የእግዚአብሔርም ቃል። ሳኦል እኔ ከመከተል ተመልሶአልና፤ ትእዛዜንም አልፈጸመምና ስላነገሥሁት ተጸጸትሁ ብሎ ወደ ሳሙኤል መጣ። ሳሙኤልም ተቁጣ፤ ሌሊቱንም ሁሉ ወደ እግዚአብሔር ጮኸ።

12 ፤ ሳሙኤልም በነጋው ሳኦልን ለመገናኘት ማለደ። ሳኦልም ወደ ቀርሜሎስ መጣ፤ እነሆም፤ የመታሰቢያ ዓምድ ባቆመ ጊዜ ዞሮ አለፈ፤ ወደ ጌልገላም ወረደ የሚል ወሬ ለሳሙኤል ደረሰለት።

13 ፤ ሳሙኤልም ወደ ሳኦል መጣ፤ ሳኦልም። አንተ ለእግዚአብሔር የተባረከህ ሁን የእግዚአብሔርን ትእዛዝ ፈጽሜአለሁ አለው።

14 ፤ ሳሙኤልም። ይህ በጆሮዬ የምስማው የበጎች ጩኸትና የበፊዎች ግሣት ምንድር ነው? አለ።

15 ፤ ሳኦልም። ሕዝቡ ለአምላክህ ለእግዚአብሔር ይሠወዳቸው ዘንድ መልካሞቹን በጎችና በፊዎች አድነዋቸዋልና ከአማሌቃውያን አምጥተዋቸዋል፤ የቀሩትንም ፈጽመን አጠፋን አለው።

16 ፤ ሳሙኤልም ሳኦልን። ቆይ፤ እግዚአብሔር ዛሬ ሌሊት የነገረኝን ልንገርህ አለው፤ እርሱም። ተናገር አለው።

17 ፤ ሳሙኤልም አለ። በዓይኔህ ምንም ታናሽ ብትሆን ለእስራኤል ነገዶች አለቃ አልሆንህምን? እግዚአብሔርም በእስራኤል ላይ ንጉሥ ትሆን ዘንድ ቀባህ።

18 ፤ እግዚአብሔርም። ሄደህ ኃጢአተኞቹን አማሌቃውያንን ፈጽመህ አጥፋቸው፤ እስኪጠፉም ድረስ ውጋቸው ብሎ በመንገድ ላከህ።

19 ፤ ለምርኮ ሳስተህ ለምን የእግዚአብሔርን ቃል አልሰማህም? ለምንስ በእግዚአብሔር ፊት ክፉ አደረግህ?

20 ፤ ሳኦልም ሳሙኤልን። የእግዚአብሔርን ቃል ሰምቻለሁ፤ እግዚአብሔርም በላከኝ መንገድ ሄጃለሁ፤ የአማሌቅን ንጉሥ አጋጣን አምጥቻለሁ፤ አማሌቃውያንንም ፈጽሜ አጥፍቻለሁ።

21 ፤ ሕዝቡ ግን ለአምላክህ ለእግዚአብሔር በጌልገላ ይሠወዱ ዘንድ ከእርሙ የተመረጡትን በጎችና በፊዎችን ከምርኮው ወሰዱ አለው።

22 ፤ ሳሙኤልም። በውኑ የእግዚአብሔርን ቃል በመስማት ደስ እንደሚለው እግዚአብሔር በሚቃጠልና በሚታረድ መሥዋዕት ደስ ይለዋልን? እነሆ፤ መታዘዝ ከመሥዋዕት፤ ማዳመጥም የአውራ በግ ስብ ከማቅረብ ይበልጣል።

23 ፤ ዓመፀኝነት እንደ ምዋርተኛ ኃጢአት፤ እልከኝነትም ጣዖትንና ተራፊምን እንደ ማምለክ ነው፤ የእግዚአብሔርን ቃል ንቀሃልና እግዚአብሔር ንጉሥ እንዳትሆን ናቀህ አለ።

24 ፤ ሳኦልም ሳሙኤልን። ሕዝቡን ስለ ፈራሁ፤ ቃላቸውንም ስለ ሰማሁ የእግዚአብሔርን ትእዛዝና የአንተን ቃል በመተላለፍ በድያለሁ።

25 ፤ አሁንም፤ እባክህ፤ ኃጢአቴን ይቅር በለኝ፤ ለእግዚአብሔርም እሰግድ ዘንድ ከእኔ ጋር ተመለስ አለው።

26 ፤ ሳሙኤልም ሳኦልን። የእግዚአብሔርን ቃል ንቀሃልና፤ እግዚአብሔርም በእስራኤል ላይ ንጉሥ እንዳትሆን ንቀሃልና ከአንተ ጋር አልመለስም አለው።

27 ፤ ሳሙኤልም ሊሄድ ዘወር ባለ ጊዜ ሳኦል የልብሱን ጫፍ ያዘ፡ ተቀደደም።

28 ፤ ሳሙኤልም። እግዚአብሔር የእስራኤልን መንግሥት ዛሬ ከአንተ ቀደዳት፤ ከአንተም ለሚሻል ለጎረቤትህ አሳልፎ ሰጣት፤

29 ፤ የእስራኤል ኃይል እንደ ሰው የሚጸጸት አይደለምና አይዋሽም አይጸጸትምም አለው።

30 ፤ እርሱም። በድያለሁ፤ አሁን ግን በሐዝቤ ሽማግሌዎች ፊትና በእስራኤል ፊት፤ እባክህ፤ አክብረኝ፤ ለአምላክህም ለእግዚአብሔር እሰግድ ዘንድ ከእኔ ጋር ተመለስ አለው።

31 ፤ ሳሙኤልም ከሳኦል በኋላ ተመለሰ፤ ሳኦልም ለእግዚአብሔር ሰገደ።

32 ፤ ሳሙኤልም። የአማሌቅን ንጉሥ ኢጋግን አምጡልኝ አለ። ኢጋግም እየተንቀጠቀጠ ወደ እርሱ መጣ። ኢጋግም። በውኑ ሞት እንደዚህ መራራ ነውን? አለ።

33 ፤ ሳሙኤልም። ሰይፍህ ሴቶችን ልጆች አልባ እንዳደረገቻቸው እንዲሁ እናትህ በሴቶች መካከል ልጅ አልባ ትሆናለች አለ፤ ሳሙኤልም ኢጋግን በእግዚአብሔር ፊት በጌልገላ ቈራረጠው።

34 ፤ ሳሙኤልም ወደ አርማቴም ሄደ፤

35 ፤ ሳኦልም ወደ ቤቱ ወደ ጊብዓ ወጣ። ሳሙኤልም እስከ ሞተበት ቀን ድረስ ሳኦልን ለማየት ዳግመኛ አልሄደም፤ ሳሙኤልም ለሳኦል አለቀሰ፤ እግዚአብሔርም በእስራኤል ላይ ሳኦልን ስላነገሠ ተጸጸተ።